

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸವೊ ಆಯ್ತಾರ್ 17, ಫೆಬ್ರವರಿ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಹಾಪ್ತಾಚ್ಯಾ ಪಯ್ಲಾ ದಿಸಾ, ಏಕ್ ಕುಟಾಂಮ್ ಜಾವ್ನ್ ಎವ್ಕರಿಸ್ತಿಕ್ ಮೆಜಾ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ, ದೇವಾಚ್ಯಾ ರಾಜಾಕ್ ಹೊಂದೊನ್ ಜಿಯೆಲ್ಲೆಂ ಜಿವಿತ್ ಭಾಗಿ ಮ್ಹಳ್ಳೊ ಸಂದೇಶ್ ದಿತಾ.

ಜೆಜು ಆಮ್ಚೆಂ ಸರ್ವಸ್ವ್, ಜೆಜು ವಿಣೆಂ ಜಿಯೆಂವ್ಚೆಂ ಆಮ್ಕಾಂ ಚಿಂತುಂಕ್ ಸಾದ್ಯಾ ನಾ. ಜೆಜುಚೆಂ ಜಿವಿತ್ ಆನಿ ತಾಚಿಂ ಉತ್ರಾಂ ಆಮ್ಕಾಂ ವಾಟ್ ದಾಕಯ್ತಾತ್.

ತರ್ ಹ್ಯಾ ಎವ್ಕರಿಸ್ತಿಕ್ ಬಲಿದಾನಾಂತ್ ಆಮಿ ಸೆಂವ್ಚಿ ಜೆಜುಚಿ ಕೂಡ್ ಆಮ್ಕಾಂ ಜೆಜು ಸವೆಂ ಎಕ್ವಟಾನ್ ರಾವ್ರೊಂಕ್ ಆಧಾರ್ ಜಾಂವ್ಚಿ ಮ್ಹಣ್ ಮಾಗೊನ್ ಹೆಂ ಪವಿತ್ರ್ ಬಲಿದಾನ್ ಭೆಟಂವ್ಕ್ ಆಯ್ತೆಂ ಜಾವ್ಲ್ಯಾಂ.

ಬಾವಾರ್ಥಾಂಚೆ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂಕ್ ತುಜ್ಯಾ ಮೊಗಾಚೆ ಊಬ್ ಸಂಸಾರಾಕ್ ಪರ್ಗಟ್ ಕರುಂಕ್ ಆನಿ ತುಜ್ಯಾ ಮೊಗಾಚೆ ಜಿವೆ ಸಾಕ್ಷಿ ಜಾಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ತಾಂಕಾಂ ಮೆಳ್‌ಲೊ ಆಮ್ಕಾಸ್ ವಾಪಾರುನ್ ದೇಶಚ್ಯಾ ಬರೆಪಣಾ ಪಾಸತ್ ವಾವ್ರುಂಕ್ ತಾಂಕಾಂ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಯುವಜಣಾಂನಿ ಆನಿ ಭುರ್ಗಾಂನಿ ಬರೊ ಪುಡಾರ್ ಸೊಡ್ಚ್ಯಾ ತಾಂಚ್ಯಾ ಪ್ರಯತ್ನಾಂತ್ ತಾಂಕಾಂ ಫಲಾಭರಿತ್ ಕರ್. ತಾಂಚೆ ಧಂಯ್ ಅಧಿಕ್ ಉರ್ಭಾ ಚಡೊನ್ ಕ್ರಿಸ್ತಿ ಮೌಲ್ಯಾಂನಿಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕೃಷೆಚೆರ್ ತುಜೊ ಆಶಿರ್ವಾದ್ ಫಾಲ್. ಆಮ್ಚ್ಯಾ ವಾವ್ರಾಂತ್ ಆಮ್ಕಾಂ ತೃಪ್ತಿ ಲಾಭಯ್ ಆನಿ ದಿಸ್ಪಡ್ತೊ ಗ್ರಾಸ್ ಜೊಡುಂಕ್ ಆಧಾರ್ ದಿ. ಪರ್ಗಾವಾಂತ್ ಆಸ್ಚಾ ಆಮ್ಚ್ಯಾ ಭಾವಾ ಭಯ್ಣಿಂಚೆರ್ ತುಜೆಂ ಬೆಸಾಂವ್ ಫಾಲ್ ಮ್ಹಣ್ ಮಾಗ್ತಾಂವ್.

5. ಮಿಸಾಂವಾ ಖಾತಿರ್ ವಾವ್ರುಂಚ್ಯಾ ಸರ್ವ್ ಮಿಶನರಿಂಕ್ ರಾಕ್ ಆನಿ ಸಾಂಬಾಳ್. ತಾಂಕಾಂ ಬರಿ ಭಲಾಯ್ಕಿ ದಿ ಆನಿ ತಾಂಚೆಂ ಮಿಸಾಂವ್ ಫಲಾಭರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ತುಜ್ಯಾ ಪುತಾ ಜೆಜು ವರ್ವಿಂ ಜಿವಿತಾಂತ್ ಸರ್ವ್ ಬರೆಂಪಣ್ ಜೊಡುಂಕ್ ಸಾಧ್ಯ್ ಜಾತಲೆಂ ಮ್ಹಳ್ಳೊ ಭರ್ವಸೊ ಆಪ್ಣಾಂಧಂಯ್ ಪರತ್ ರುತಾ ಕರಿಶೆಂ ದಯಾ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸವೊ ಆಯ್ತಾರ್ 17, ಫೆಬ್ರವರಿ 2019

ಪಯ್ಲೆಂ ವಾಚಪ್

ಜೆರೆಮಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರ್ ಅಶೆಂ ಮ್ಹಣ್ತಾ: ಜೊ ಮನಿಸ್ ಮನ್ಯಾಂಚೆರ್ ವಿಶ್ವಾಸ್ ದವರ್ತಾ ಆನಿ ಮನ್ಯಾಂಚೆ ಸಕ್ತಿಚೆರ್ ಪಾತ್ಯೆತಾ, ಜೊ ಮನಿಸ್ ಆಪ್ಲೆಂ ಕಾಳಿಜ್ ಸರ್ವೆಸ್ಪರಾ ಥಾವ್ನ್ ಪಯ್ಸ್ ಕರ್ತಾ, ತೊ ಮನಿಸ್ ಶಿರಾಪ್ ಪಡ್ಲಲೊ ಜಾಂವ್. ತಸಲೊ ಮನಿಸ್ ಅರಣ್ಯಾಂತ್ಲ್ಯಾ ರಿಲ್ಲುಟಾ ಸಾಕೊ; ಬರೆಂ ಆಯ್ಲ್ಯಾರ್ಯೀ ತಾಚೊ ಪರಿಣಾಮ್ ತೊ ಭೊಗಿನಾ, ಕಿತ್ಯಾಕ್ ಅರಣ್ಯಾಂತ್ ಸುಕ್ಯಾ ಕಡ್ಯಾರ್ ಜಾಗ್ಯಾರ್, ಕೋಣ್‌ಚ್ ವಸ್ತಿ ಕರಿನಾ ತೆ ಖಾರೆ ಭುಂಯ್ಚೆರ್, ತೊ ಜಿಯೆತಾ. ಜೊ ಮನಿಸ್ ಸರ್ವೆಸ್ಪರಾಚೆರ್ ಪಾತ್ಯೆತಾ ಆನಿ ತಾಚೆರ್ ವಿಶ್ವಾಸ್ ದವರ್ತಾ, ತೊ ಮನಿಸ್ ಭಾಗಿ. ತಸಲೊ ಮನಿಸ್ ಉದ್ಯಾಚೆ ದೆಗೆರ್ ಲಾಯ್ಲಲ್ಯಾ ಆನಿ ವ್ಹಾಳಾಂತ್ ಆಪ್ಲಿಂ ಪಾಳಾಂ ಪಾವಯ್ತಲ್ಯಾ ರುಕಾ ಸಾಕೊ; ಗರ್ಮಿ ಯೆತಾನಾ ತಾಕಾ ಭಿರಾಂತ್ ನಾ, ತಾಚಿಂ ಪಾನಾಂ ಸದಾಂಚ್ ಪಾಚ್ಚಿಂ, ಸುಕೆ ಧಾಡಿಚ್ಯಾ ವರ್ಸಾ ತಾಕಾ ಪರ್ವಾ ನಾ, ಆನಿ ಫಳಾಂ ದಿಲ್ಯಾ ಬಗರ್ ತೊ ಕೆದಿಂಚ್ ರಾವನಾ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಸಾಂಗಾ ಮ್ಹಾಕಾ: ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲಾ ಮ್ಹಣ್ ಆಮಿ ಪರ್ಗಟ್ ಕರ್ತಾವ್ ಜಾಲ್ಯಾರ್, ಮೆಲ್ಲ್ಯಾಂಚೆಂ ಜಿವಂತ್ವಣ್ ನಾ ಮ್ಹಣ್ ತುಮ್ಮೇ ಭಿತರ್ಲ್ಯಾ ಥೊಡ್ಯಾಂನಿ ಮ್ಹಣ್ಣೆ ಕಶೆಂ? ಕಿತ್ಯಾಕ್ ಜರ್ ಮೆಲ್ಲಿಂ ಜಿವಂತ್ ಜಾಯ್ನಾತ್, ತರ್ ಕ್ರಿಸ್ತಾಯೀ ಮೆಲ್ಲ್ಯಾಂತ್ಲೊ ಜಿವಂತ್ ಜಾಂವ್ಕ್ ನಾ. ಆನಿ ಜರ್ ಕ್ರಿಸ್ತಾ ಮೆಲ್ಲ್ಯಾಂತ್ಲೊ ಜಿವಂತ್ ಜಾಂವ್ಕ್ ನಾ, ತರ್ ತುಮ್ಮೊ ಭಾವಾರ್ಥ್‌ಚ್ ವ್ಯರ್ಥ್, ತುಮಿ ಆನಿಕ್‌ಯೀ ತುಮ್ಮಾ ಪಾತ್ಕಾಂತ್‌ಚ್ ಆಸಾತ್. ತಿತ್ಲೆಂಚ್ ನ್ಹಯ್, ಕ್ರಿಸ್ತಾ ಥಂಯ್ ಮೊರೊನ್ ಗೆಲ್ಲಿಂ ಸಗ್ಳಿಂ ನಾಸ್ ಜಾಲ್ಯಾಂತ್ ಮ್ಹಣ್ ಜಾಲೆಂ. ಹಿ ಜಿಣಿ ಮಾತ್ರ ಲೆಖುನ್ ಕ್ರಿಸ್ತಾ ಥಂಯ್ ಆಮಿ ಭರ್ವಸೊ ದವರ್ತಾವ್ ಜಾಲ್ಯಾರ್, ಆಮ್ಚಿ ಗತ್ ಹೆರ್ ಸಕ್ಚಾಂ ಪ್ರಾಸ್ ಚಡ್ ನಿರ್ಭಾಗಿಪಣಾಚಿ. ಪುಣ್ ಆತಾಂ ನಿಜಾಕ್‌ಯೀ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲಾ; ಮರಣ್ ಪಾವ್ಲಾಂಕ್ ಮೆಲ್ಲ್ಯಾಂತ್ಲಿಂ ಉಠಯ್ತಲೆ ಮ್ಹಣ್ ತೊ ಜಾಮಿನಿ ಜಾಲಾ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸವೊ ಆಯ್ತಾರ್ 17, ಫೆಬ್ರವರಿ 2019

ಯುವಜಣಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಣೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್/ ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಆರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರನ್/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./ ತುಂವೆಂ ದಿಲ್ಲಿಂ ದೇಣಿಂ ಆನಿ ಯುವ ಸಕತ್,/ ಕುಟ್ಮಾಚ್ಯಾ,/ ವಾಡ್ಯಾಚ್ಯಾ,/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್,/ ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್,/ ಮಾಗ್ಣಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ತಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ ಸವಯಾಂ ಥಾವ್ನ್/ ಸಂಸಾರಾಚ್ಯಾ ವೊಶ್ಯಾ ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್,/ ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.